



## హైదరాబాద్ తరహాలో వరంగల్ అభివృద్ధి

నర్సంపేటలో రూ.532 కోట్ల అభివృద్ధి పనులకు శంకుస్థాపన  
ఉచిత విద్యుత్తుకు పేటెంట్ కాంగ్రెస్ మాత్రమే  
ప్రజాపాలన విజయోత్సవ సభలో సిఎం రేవంత్ రెడ్డి

వరంగల్, డిసెంబర్ 5  
(ప్రభాత ఉదయం)

బీఆర్ఎస్ నేతలు అధికారంలో ఉండగా గత పదేళ్లలో భారీగా ఆస్తులు సంపాదించారు.. కానీ ఈ ప్రాంతం అభివృద్ధిని గాలికి పదిలేశారని సిఎం రేవంత్ రెడ్డి మండిపడ్డారు. కేసీఆర్ ఆనాడు పరి వేసుకుంటే ఉరి వేసుకున్నట్టేనని అన్నారు.. కానీ, కాంగ్రెస్ ప్రభుత్వం.. వ్యవసాయాన్ని లాభసాటిగా మారుస్తూ.. పరికి ప్రోత్సాహకాలిచ్చామని తెలిపారు. సన్న వడ్డల పండిస్తే 500 టోన్స్ ఇస్తున్నామని అన్నారు. ఉచిత విద్యుత్ పేటెంట్ మా పార్టీదని సిఎం రేవంత్ రెడ్డి తెలిపారు. గత పాలకులు ఫాంహాస్ లు కట్టుకున్నారు, విమానాలు

కొన్నారు.. ఉద్యమగర్వ వరంగల్ కు మాత్రం ఏమీ ఇవ్వలేదని ఘాటు విమర్శలు చేశారు. గత పాలకులు రైతు రుణమాఫీ చేయలేదు.. కాంగ్రెస్ ప్రభుత్వం ఇచ్చిన హామీ మేరకు రైతు రుణమాఫీ చేసింది.. రాష్ట్రంలో కోటి 10 లక్షల రేషన్ కార్డులు ఇచ్చాం.. 3 కోట్ల 10 లక్షల మందికి ఈ ప్రభుత్వం సన్న బియ్యం ఇస్తోందని సిఎం రేవంత్ రెడ్డి వెల్లడించారు. వరంగల్ విమానాశ్రయం కోసం గత సిఎం కేసీఆర్ ఏనాడూ ప్రయత్నించలేదు. పదేళ్లు రాష్ట్రాన్ని పాలించి కొత్తగా ఒక్క ఎయిర్పోర్టు సు కూడా సాధించలేదని సిఎం రేవంత్ రెడ్డి విమర్శించారు. ప్రజాపాలన విజయోత్సవాల్లో భాగంగా ముఖ్యమంత్రి రేవంత్ రెడ్డి శుక్రవారం వరంగల్ జిల్లా ..మిగతా 2లో

# అమెరికా ఆంక్షలు ఉన్నా చేమురు రవాణా ఆగదు



భారత్తో బంధం మరింత బలోపేతం

భారత్-రష్యా మధ్య 64 బిలియన్ డాలర్ల వ్యాపారం

ఇరుదేశాల మధ్య మరింత వాణిజ్య సహకారం

అమెరికా ఆంక్షలు ఉన్నా చమురు రవాణా ఆగదు

సొంత కరెన్సీలతో వ్యాపారానికి చేరువగా ఉన్నాం

అణువిద్యుత్ తదితర రంగాల్లో సహకారం కొనసాగిస్తాం

ఉగ్రవాదంపై పోరులో భారత్తో కలసి నడుస్తాం

ఉక్రెయిన్తో యుద్ధంపై  
మోడి సూచనలు స్వాగతిస్తున్నాం

మోడితో భేటీలో

సంయుక్త మీడియా సమావేశంలో పుతిన్

న్యూఢిల్లీ, డిసెంబర్ 5 (ప్రభాత ఉదయం)

టెర్రరిజానికి వ్యతిరేకంగా జరుగుతున్న పోరాటంలో భారత్తో కలిసి నడుస్తామని రష్యా అధ్యక్షుడు వ్లాదిమిర్ పుతిన్ అన్నారు. టెర్రరిజాన్ని పూర్తిగా నాశనం చేసేందుకు భారత్కు అండగా ఉంటామని స్పష్టం చేశారు. శుక్రవారం ఢిల్లీలోని హైదరాబాద్ హోస్టల్ డ్యూపాక్షిక శిఖరాగ్ర సమావేశంలో ప్రధాని మోదీ, పుతిన్లు పాల్గొన్నారు. ఈ సందర్భంగా పుతిన్ మాట్లాడుతూ.. 'మోడితో నిర్వాణాత్మక చర్యలు జరిగాయి. భారత్ ఆతిథ్యం ఎంతో సంతోషాన్నిచ్చింది. అనేక అంశాల్లో ఇరుదేశాల మధ్య అవగాహన కుదిరింది. విభిన్న అంశాలపై పరస్పరం అభిప్రాయాలు పంచుకున్నాం. భారత్-రష్యా మధ్య 64 బిలియన్ డాలర్ల వ్యాపారం జరిగింది. ఇరుదేశాల మధ్య ట్రేడ్ మరింత పెంచేందుకు ప్రయత్నాలు జరుగుతున్నాయి. ఆయిల్ సహా అన్ని రంగాల్లో సహకారం అందిస్తాం. ఉమ్మడి

ప్రాజెక్టులు, సాంకేతిక అంశాల్లో పరస్పర సహకారం ఉంటుంది. సొంత కరెన్సీల్లో ఇరుదేశాల మధ్య వాణిజ్యం జరుగుతోంది. కొడుకుళం అణువిద్యుత్ ప్రాజెక్టుకు సహకరిస్తాం. విద్యుత్ రంగంలో ఖర్చు తగ్గింపునకు సాయం అందిస్తాం. భారత్తో కీలక ఒప్పందాలపై సంతకాలు జరిగాయి. భారత్కు నిరంతరంగా ఇంధనాన్ని సరఫరా చేయడానికి సిద్ధంగా ఉన్నాం' అని అన్నారు. భారతదేశం బ్రిక్స్ అధ్యక్ష పదవిని చేపడుతుందని అధ్యక్షుడు పుతిన్ తెలిపారు. వచ్చే ఏడాది భారతదేశం బ్రిక్స్ అధ్యక్ష పదవిని చేపడుతుందన్నారు. భారత్కు అవసరమైన అన్ని రకాల సహాయాన్ని అందిస్తామన్నారు. ఉక్రెయిన్తో జరుగుతున్న యుద్ధాన్ని ఆపటానికి ప్రధాని మోదీ ఎంతో ప్రయత్నిస్తున్నారని చెప్పారు. యుద్ధం ఆపే ప్లాన్ గురించి తనకు వివరించి చెప్పారని అన్నారు. అమెరికా లాంటి దేశాల నుంచి వాణిజ్య ఒత్తిడులు ఎదురైతున్నప్పటికీ ..మిగతా 2లో

## అర్బన్ విలియార్స్ బహుళ అంతర్జాతీయ నివాసాలు

ప్రతి పేదవాడికి ఇందిరమ్మ ఇల్లు మా లక్ష్యం

హిల్స్ పాలసీపై కెబీఆర్ఎస్ అర్థం లేని విమర్శలు

మంత్రి పొంగులేటి శ్రీనివాస్రెడ్డి వెల్లడి

హైదరాబాద్, డిసెంబర్ 5 (ప్రభాత ఉదయం)

తమ ప్రభుత్వం వచ్చాక పేదలకు అనేక సంక్షేమ కార్యక్రమాలు చేపట్టామని మంత్రి పొంగులేటి శ్రీనివాస్రెడ్డి అన్నారు. అర్బన్ పేదలందరికీ ఇళ్లు ఇవ్వాలన్నది తమ ప్రభుత్వ లక్ష్యమని వెల్లడించారు. ఇందిరమ్మ ఇళ్ల అంశంపై నిర్వహించిన మీడియా సమావేశంలో ఆయన మాట్లాడారు. అర్బన్ ప్రతి ఒక్కరికీ ఇల్లు కేటాయించే బాధ్యత

తీసుకున్నట్లు పేర్కొన్నారు. వచ్చే మూడేళ్లలో అర్బన్ ప్రాంతాల్లోనూ ఇందిరమ్మ ఇళ్లు మంజూరు చేస్తాం. ఇక్కడ జీ ప్లస్ శ్రీ, జీ ప్లస్ ఫోర్ విధానంలో నిర్మిస్తాం. మధ్యతరగతి వర్గాలకు మంజూరయ్యేలా చర్యలు చేపట్టాం. ప్రస్తుతం 3.82 లక్షల ఇళ్ల నిర్మాణం జరుగుతోందని పొంగులేటి తెలిపారు. రాష్ట్రంలో మూడు లక్షల ఇందిరమ్మ ఇళ్లు వివిధ దశల్లో నిర్మాణంలో ఉన్నాయని మంత్రి పొంగులేటి వ్యాఖ్యానించారు. త్వరలో లక్ష ఇళ్లు గృహప్రవేశానికి సిద్ధం అవుతాయని పేర్కొన్నారు. వచ్చే ఏడాది మార్చి నాటికి మూడు లక్షల ఇళ్లకు గృహప్రవేశం పూర్తి అవుతుందని వివరించారు. వచ్చే ఏప్రిల్ నాటికి రెండో విడత ఇందిరమ్మ ఇళ్ల నిర్మాణం ప్రారంభం అవుతుందని చెప్పుకొన్నారు. కోర్ అర్బన్ ప్రాంతాల్లో ఇందిరమ్మ ..మిగతా 2లో



## ఇండిగో సంక్షోభంపై దర్శావృత్తి

కేంద్రప్రభుత్వం ఆదేశం

సర్వీసుల పునరుద్ధరణకు తక్షణ చర్యలు

కాల్ సెంటర్ ఏర్పాటు చేస్తూ ఉత్తర్వులు



న్యూఢిల్లీ, డిసెంబర్ 5 (ప్రభాత ఉదయం)

ఇండిగో సంక్షోభంపై విచారణకు కేంద్రం ఆదేశించింది. సంక్షోభం నేపథ్యంలో సమస్యను పరిష్కరించేందుకు వెంటనే కేంద్రం రంగంలోకి దిగింది. నిర్వహణాపరమైన లోపాల కారణంగా దేశీయ

విమానయాన సంస్థ ఇండిగో విమాన సర్వీసులకు తీవ్ర అటంకం కలుగుతోంది. దాంతో వేలాది మంది ప్రయాణికులు అవస్థలు పడుతుండగా.. ఈ గందరగోళం ఇప్పుడప్పుడే కొలిక్కి వచ్చేలా కనిపించడం ..మిగతా 2లో

## సీఎం ఆదేశిస్తే రాజీనామా


ఖైరతాబాద్ ఎమ్మెల్యే దానం వ్యాఖ్యలు



హైదరాబాద్, డిసెంబర్ 5 (ప్రభాత ఉదయం)

రాజీనామాపై ఎమ్మెల్యే దానం నాగేందర్ సంచలన వ్యాఖ్యలు చేశారు. తన రాజీనామా అంశాన్ని సీఎం నిర్ణయంతో ముడిపెట్టాడు. సీఎం రేవంత్ రెడ్డి ఆదేశిస్తే రాజీనామా చేయమని వెనకాడనన్నారు. తాజాగా మీడియాతో మాట్లాడుతూ.. ఎన్నికల్లో పైట్ చేయడం, గెలవడం తన రక్తంలోనే ఉందని ఖైరతాబాద్ ఎమ్మెల్యే దానం నాగేందర్ అన్నారు. నియోజకవర్గ పరిధిలోని హిమాయత్ నగర్, నారాయణగూడలో రూ.1.40కోట్లతో చేపట్టునున్న డ్రైనేజీ, రోడ్

పనులకు ఆయన శంకుస్థాపన చేశారు. అనంతరం అనర్హత వేటు అంశంపై దానం స్పందించారు. రాజీనామా ప్రస్తావన ఇంకా రాలేదు. సీఎం రేవంత్ రెడ్డి ఆదేశిస్తే ఎమ్మెల్యే పదవికి రాజీనామా చేసేందుకు సిద్ధంగా ఉన్నాను. నాకు ఎన్నికలు కొత్త కాదు.. ఇప్పటికీ 11 సార్లు కొట్లాడిన చరిత్ర ఉంది. అనర్హత అంశంపై సుప్రీంకోర్టులో విచారణ జరుగుతోంది. నా వాదనలు వినిపిస్తానని అన్నారు. రేవంత్ రెడ్డి మరో పదేళ్లు సీఎంగా కొనసాగితేనే రాష్ట్రం అభివృద్ధి పథంలో దూసుకెళ్తుంది. రైజింగ్ తెలంగాణ కోసం తలపెట్టిన గ్రోబల్ సమిటీను రాష్ట్ర ప్రభుత్వం విజయవంతంగా నిర్వహిస్తుందని దానం నాగేందర్ అన్నారు.అనర్హత అంశంపై సుప్రీంకోర్టులో విచారణ జరుగుతుందని గుర్తు చేశారు. 'సుప్రీంకోర్టులో అప్పీల్ చేశా.. కేసు కోర్టులో పెండింగ్ ఉంది.. స్పీకర్ దగ్గర కూడా అనర్హత పిటిషన్ పెండింగ్లో ఉంది.. సుప్రీంకోర్టులో నా వైపు నుంచి వాదనలు వినిపిస్తా.. సందర్భాన్ని బట్టి రాజీనామాపై నిర్ణయం తీసుకుంటా.. సీఎం ఎలాంటి నిర్ణయం తీసుకుంటే దానికి కట్టుబడి ఉంటా.. ఎన్నికలు ఎదుర్కోవడం నాకు కొత్తే కాదు.. ఎన్నో ఎన్నికలు చూశా.. 11 సార్లు కొట్లాడిన చరిత్ర నాది. రేవంత్ రెడ్డి మరో పదేళ్ల పాటు సీఎంగా కొనసాగితేనే రాష్ట్రం అభివృద్ధి పథంలో దూసుకెళ్తుందని వ్యాఖ్యానించారు.



## హైకోర్టుకు క్షమాపణ

హైద్రా కమిషనర్ రంగనాథ్

హైదరాబాద్, డిసెంబర్ 5 (ప్రభాత ఉదయం)

హైద్రా కమిషనర్ రంగనాథ్ తెలంగాణ హైకోర్టుకు హాజరై క్షమాపణ చెప్పారు. బతుకమ్మకుంట కేసు విచారణలో భాగంగా ఆయన హాజరయ్యారు. ఈ కేసులో హైద్రాపై ఎ.సుధాకర్ రెడ్డి అనే వ్యక్తి కోర్టు ధిక్కరణ పిటిషన్ చేశారు. ఈక్రమంలో న్యాయస్థానం ఆదేశాలతో రంగనాథ్ శుక్రవారం కోర్టుకు వచ్చారు. గతంలోనే హాజరు కావాల్సి ఉండగా హాజరు కాలేదు. దీంతో హైకోర్టు తీవ్రంగా పరిగణించి ఆదేశాలు జారీచేసింది. దీంతో ఆయన హాజరయ్యారు. హైదరాబాద్ బతుకమ్మకుంట పరిధిలోని ప్రైవేటు స్థలానికి సంబంధించి యధాతథస్థితిని కొనసాగించాలని జూన్ 12న ఇచ్చిన ఉత్తర్వును ఉల్లంఘించిన హైద్రా కమిషనర్ రంగనాథ్పై కోర్టు ధిక్కరణ కింద చర్యలు తీసుకోవాలంటూ సుధాకర్ రెడ్డి హైకోర్టులో పిటిషన్ దాఖలు చేశారు. దీనిపై అక్టోబరు 31న విచారించిన హైకోర్టు.. కోర్టు ధిక్కరణ చర్యలు ఎందుకు తీసుకోరాదో నవంబరు 27న వ్యక్తిగతంగా హాజరై వివరణ ఇవ్వాలంటూ కమిషనర్ కు ఆదేశాలు జారీ చేసింది. అయితే ..మిగతా 2లో

## విఐపి ట్రేక్ దర్శనాలు రద్దు

రద్దీ దృష్ట్యా టిటిడి కీలక నిర్ణయం



తిరుమల, డిసెంబర్ 5 (ప్రభాత ఉదయం)

తిరుమల తిరుపతి దేవస్థానం మరో కీలక నిర్ణయం తీసుకుంది. వేంకటేశ్వర స్వామిని దర్శించుకోవడానికి భక్తులు భారీగా తరలి వస్తున్నారు. శ్రీవారి దర్శనానికి సుమారుగా 15 గంటల సమయం పడుతోంది. భక్తుల రద్దీ, పర్య దినాల నేపథ్యంలో డిసెంబరు, జనవరిలో పలు రోజులు వీటినే బ్రేక్ దర్శనాలను రద్దు చేసింది. ఈ మేరకు టీటీడి శుక్రవారం ఓ ప్రకటన ..మిగతా 2లో

# “పుష్ప” విషాద విజయానికి ఏడాది

హైదరాబాద్, డిసెంబర్ 5(ప్రభాత ఉదయం) “పుష్ప” విషాద విజయానికి సరిగ్గా ఏడాది పూర్తి అయ్యింది. ఘటన జరిగి ఓ తల్లి తనవు చాలించారు, ఒక బిడ్డ బతుకు పోరాటం చేస్తున్నాడు. వెరసి చిత్రం భారీ విజయం చేసుక అత్యంత విషాదం దాగి ఉంది. ఏడాది అనగా డిసెంబర్ 4, 2024న హైదరాబాద్‌లోని సంద్యా థియేటర్ వద్ద జరిగిన ఆ దారుణ తాక్కినలాట ఇప్పటికీ కళ్ల ముందు మెదులుతూనే ఉంది. అల్లు అర్జున్ ‘పుష్ప 2: ది రూల్’ ట్రిమియర్ షో చూడటానికి వచ్చిన ఒక సాధారణ కుటుంబం భాస్కర్, రేవతి, వారి పిల్లలు శ్రీతేజ్, సాన్విక ఆ రోజు వారు ఇంటికి తిరిగి రాలేదు. పూర్తి కుటుంబంగా వెళ్లి రేవతి (39) అక్కడే ప్రాణాలు విడిచింది. ఆమె కూతురు సాన్విక కంట తల్లి కనిపించకుండా పోయింది. కానీ బాధలు అక్కడితో ఆగలేదు. ఆమె కుమారుడు శ్రీతేజ్ (ఇప్పుడు 9 ఏళ్లు) ఇప్పటికీ మంచం మీద నిశ్చేష్టంగా పడి, బతుకు కోసం పోరాడుతున్నాడు.

ఆ రాత్రి ఏమి జరిగింది ?

అభిమానుల ఆవేశం,స్థాి హీరో రాక, థియేటర్ యాజమాన్యం నిర్లక్ష్యం అన్నీ కలిసి ఒక తల్లి ప్రాణాలు అనంత వాయువుల్లోకి తీసుకెళ్లాయి. రేవతి తన బిడ్డలను కాపాడుకోవడానికి ప్రాణాలు అర్పించింది. ఆమె చివరి క్షణాలు ఎంత బాధాకరంగా గడిచి ఉంటాయో ఒక్కసారి



ఊహించండి. గుండెలు బద్దలయ్యేలా ఆమె భర్త భాస్కర్ రోదనలు ఇప్పటికీ ఆ రోజు గుర్తు చేసుకుంటే కన్నీళ్లు ఆగవు. “రూ.2 కోట్లు ఇచ్చారు, కానీ నా బిడ్డ బతుకు కోసం అది చాలదు” అంటున్నాడు ఆ తండ్రి. శ్రీతేజ్ మెదడు 70 శాతం దెబ్బతిని ఉంది. ఇప్పటివరకూ కేవలం 5 శాతం మాత్రమే శ్రీతేజ్ కోలుకున్నాడు. శ్వాస తీసుకోవడానికి, ఆహారం తీసుకోవడానికి పైపులే ఆధారం.ప్రతిరోజూ న్యూరో- రిహాబిలిటేషన్ చికిత్స పొందుతూ ఉన్నాడు. ఆకలి అని పైగ చేయలేని బిడ్డ, తల్లి పిలుపు లేని స్థితి ఆ బిడ్డది. ఇది రకంగా ఏ విజయం? ‘పుష్ప 2’ బాక్సాఫీస్ రికార్డులు బద్దలు కొట్టింది. అల్లు అర్జున్ కెరీర్ టాప్‌లో ఉంది. కానీ ఆ విజయం మెనక ఒక

తల్లి రక్తం, ఒక బిడ్డ కన్నీళ్లు మరచిపోయామా? రేవతి కుటుంబం ఇప్పటికీ అర్థికంగా, మానసికంగా కుదేలైపోతోంది. శ్రీతేజ్ భవిష్యత్తు అంధకారంలో మునిగిపోయింది. ఆ చిన్నారి “పుష్ప ఫైర్” అని తనను తాను పిలుచుకునేవాడట. ఇప్పుడు ఆ ఫైర్ ఆరిపోయింది. తల్లి లేని ఖాళీ ఇల్లు, బతుకు పోరాటంలో ఉన్న బిడ్డ ఆసుపత్రిలో. ఇది మన సమాజం యొక్క నిజమైన చిత్రం. అభిమానం ఆమోగమైనదే కానీ అది ఆవేశంగా మారి ప్రాణాలు తీస్తే? స్టార్‌డమ్ బాధ్యతలు మరచిపోతే? థియేటర్లు లాభం కోసం నిబంధనలు ఉల్లంఘిస్తే? ప్రభుత్వం కఠిన చర్యలు తీసుకోకపోతే? ఇలాంటి విషాదం మళ్లీ పునరావృతం కాకుండా ఏం చేయాలి? రేవతి మరణం మనకు ఒక గుణపాఠం కావాలి. వివేచన ప్రాణాల కంటే ముఖ్యమా? ఒక తల్లి ప్రాణం మరి ఇంత చవకనా? రేవతి ఆత్మకు శాంతి చేకూరాలి. శ్రీతేజ్ త్వరగా కోలుకోవాలి. ఆ కుటుంబం మళ్లీ చిరునవ్వు చూడాలి. మనమంతా ఈ బాధను గుర్తుంచుకుని, మరింత మానవత్వంతో మారాలి. అప్పుడే రేవతి త్యాగం వృథా కాదు. అప్పుడే నిజమైన విజయం సాధ్యం. రేవతి... నీవు లేని ఈ ఏడాది మా గుండెల్లో శాశ్వత గాయం. ఇది పుష్ప సినిమా విజయానికి విషాద ముగింపే.

## హైకోర్టుకు క్షమాపణ

మొదటి పేజీ తరువాయి...

బాచుపల్లిలో అత్యవసర పనులు ఉన్నందున హాజరుకాలేకపోతున్నానని.. మినహాయింపు కోరుతూ రంగనాథ్ మధ్యంతర పిటిషన్ దాఖలు చేశారు. దీనిపై జస్టిస్ హాసమీ భట్టాచార్య, జస్టిస్ బి.ఆర్.మధుసూదన్‌రావులతో కూడిన ధర్మాసనం నవంబర్ 27న విచారణ చేపట్టింది. ప్రభుత్వ ప్రత్యేక న్యాయవాది స్వరూప్ ఊరిళ్ల వాదనలు వినిపిస్తూ తప్పనిసరి అధికారిక విధులతోపాటు, తన హాజరుతో కోర్టును ఇబ్బంది పెట్టారాదన్న కారణంగా మినహాయింపు కోరుతున్నారనగా ధర్మాసనం తీవ్రంగా స్పందిస్తూ ఆయన కోర్టు పట్ల చూపిన దయకు అభినందనలు తెలియజేస్తున్నామని వ్యాఖ్యానించింది. కోర్టు తలచుకుంటే ధిక్కరణను ఎదుర్కొంటున్న కమిషనర్‌ను ఉదయం నుంచి సాయంత్రం వరకు కోర్టులో నిలబెట్టగలదన్న విషయాన్ని గుర్తుంచుకోవాలని హెచ్చరించింది. హాజరు మినహాయింపునకు నిరాకరిస్తూ కమిషనర్ దాఖలు చేసిన మధ్యంతర పిటిషన్‌ను కొట్టివేసింది. ఈక్రమంలో శుక్రవారం హైద్రా కమిషనర్ రంగనాథ్ తాజాగా హైకోర్టు ఎదుట హాజరై క్షమాపణలు చెప్పారు.



మైలార్ దేవుపల్లి బస్టోల్ అయ్యప్ప స్వామి ని దర్శించుకున్న కార్పొరేటర్ తోకల శ్రీనివాస్ రెడ్డి

మైలార్దేవుపల్లి బస్టోల్లో యాదగిరి గురుస్వామి ఆధ్వర్యంలో గణేశ్ గురుస్వామి అయ్యప్ప మహా పడి పూజ కార్యక్రమంలో పాల్గొన్న కార్పొరేటర్ తోకల శ్రీనివాస్ రెడ్డి, చిత్రంలో పి. సం తుగాడ్ స్వామి, రావుల భాస్కర్, జి.పాండు తదితరులు. ఈ సందర్భంగా తోకల శ్రీనివాస్ రెడ్డి మాట్లాడుతూ, భక్తులు శాంతియుత వాతావరణంలో అయ్యప్ప పూజలు, భజనలు చేసుకోవాలన్నారు. ప్రతి ఒక్కరు భక్తి భావంతో ఉన్నప్పుడే సమాజం అభివృద్ధి చెందుతుందన్నారు.

- బుద్వేల్, ప్రభాత ఉదయం

## హైదరాబాద్ తరహాలో వరంగల్ అభివృద్ధి

మొదటి పేజీ తరువాయి...

నర్సంపేటలో పర్యటించారు. రూ.532 కోట్ల విలువైన అభివృద్ధి పనులకు శంకుస్థాపన చేసిన అనంతరం నర్సంపేటలో ఏర్పాటు చేసిన బహిరంగ సభలో ప్రసంగించారు. వరంగల్ గడ్డకు చెందిన ఎందరో వీరులు తమ పరాక్రమాన్ని ప్రపంచానికి చూపారు. కాకతీయ యూనివర్సిటీ పోరాటాలు ఎప్పుడూ స్ఫూర్తినిస్తాయి. తెలంగాణ వస్తే.. సమస్యల పరిష్కారం అవుతాయని ఈ జిల్లా ప్రజలు అశించారు. కుర్చీలో కూర్చున్న వారి ఆస్తులు పెరిగాయి కానీ, ప్రజల జీవితాలు మారలేదు. మీ ఓటునే ఆయుధంగా మార్చి.. గడ్డిల పాలనను కూల్చారు. ప్రజాపాలనకు రెండేళ్లు పూర్తవుతోంది. వరి వేస్తే.. ఊరి వేసుకున్నట్లే అని ఆనాటి సీఎం కేసీఆర్ అన్నారు. ఈ ప్రభుత్వం మాత్రం.. రైతు పండించిన విపరి గింజ వరకు కొంటోంది. కాంగ్రెస్ వస్తే.. కరెంట్ ఉందదని ఆనాటి సీఎం దువ్వూచారం చేశారు. రైతు బంధు బండ్ అవుతుందని ప్రజలను బెదిరించారు. కాంగ్రెస్ పవర్‌లోకి వచ్చాక.. రాష్ట్రాన్ని దోచుకున్న వారి పవర్ మాత్రమే కట్ అయ్యింది. వ్యవసాయానికి ఉచిత విద్యుత్‌పై పేదంటి హక్కు ఉ న్నది కాంగ్రెస్ మాత్రమే. గత సీజన్‌లో రూ.9వేల కోట్లను రైతు భరోసా కింద ఇచ్చాం. ఈ దేశంలో వరి అత్యధికంగా పండిస్తున్న రాష్ట్రం తెలంగాణ మాత్రమే. సన్న వడ్డకు క్వింటాకు రూ.500 బోనస్ ఇస్తున్నాం. గత ప్రభుత్వం పదేళ్లపాటు పేదలకు కొత్తగా ఒక్క రేషన్ కార్డు కూడా ఇవ్వలేదు. రాష్ట్రంలో 1.10 కోట్ల రేషన్ కార్డుల ద్వారా.. 3.10 కోట్ల మంది లబ్ధిదారులకు సన్నబియ్యం ఇస్తున్నాం. రేషన్ కార్డుల్లో కొత్తవారికి చేర్చులు, మార్పులకు అవకాశం కల్పించాం. సన్నబియ్యం ద్వారా పేదల ఆకలి తీరుస్తున్నాం అని సీఎం అన్నారు. రేవంత్ తో సహా వచ్చిన మంత్రి పొంగులేటి శ్రీనివాసరెడ్డి, సీఎం సలహాదారు వేం నరేందర్ రెడ్డి, వరంగల్ ఎమ్మెల్యేలు, నాయకులు, అధికారులు సీఎం రేవంత్ కు స్వాగతం పలికారు. ఈ సందర్భంగా నర్సంపేటపై వరాల జల్లు కురిపించారు సీఎం రేవంత్. రూ.532.24 కోట్లతో నర్సంపేటలో పలు అభివృద్ధి పనులకు శంకుస్థాపన చేశారు సీఎం. రూ.200 కోట్లతో యుగ్ ఇండియా ఇంటిగ్రేటెడ్ స్కూల్ ఏర్పాటుకు శంకుస్థాపన చేశారు. +ఔ.130 కోట్లతో ప్రభుత్వ వైద్య కళాశాల, వసతి గృహాల నిర్మాణానికి శంకుస్థాపన చేశారు.+ఔ.82.56 కోట్లతో హన్మకొండ-నర్సంపేట-మహబూబాబాద్ రోడ్డు విస్తరణ, మరమ్మత్తు పనులకు శంకుస్థాపన చేశారు. +ఔ.17.28 కోట్లతో నర్సంపేట- పాఖాల రోడ్డు విస్తరణ పనులకు శంకుస్థాపన చేశారు. రూ. 56.40 కోట్లతో నర్సంపేట నుంచి నెక్కొండ రోడ్డు విస్తరణ పనులకు శంకుస్థాపన చేశారు. రూ.26 కోట్లతో ప్రభుత్వ సర్కింగ్ కాలేజీ భవన నిర్మాణానికి శంకుస్థాపన చేశారు. రూ. 20 కోట్లతో నర్సంపేట పట్టణంలో వివిధ అభివృద్ధి పనులకు శంకుస్థాపన చేశారు. వైఎస్ హయాంలో 25 లక్షల ఇందిరమ్మ ఇళ్లు కట్టించి పేదవాళ్లకు ఇచ్చారు.. పదేళ్లు సీఎంగా ఉన్న కేసీఆర్.. డబుల్ బెడ్ రూం ఇళ్లు ఇస్తానని హామీ ఇచ్చి పేదల్ని మోసం చేశారు.. పేదల ఆత్మ గౌరవం పెంచేందుకు ఇందిరమ్మ ఇళ్లు ఇస్తున్నాం.. 4 లక్షల 50 వేల ఇందిరమ్మ ఇళ్లను కాంగ్రెస్ ప్రభుత్వం పేదలకు అందిస్తోందని సీఎం రేవంత్ రెడ్డి వెల్లడించారు. హైదరాబాద్ కు ఏమేమి తున్నాయో వరంగల్ కు కూడా అవే తీసుకు వచ్చే ప్రయత్నం చేస్తున్నామని తెలిపారు. మార్చి 31 లోపల వరంగల్ లో ఎయిర్ పోర్టును ప్రారంభించుకుంటామన్నారు. వరంగల్ లో అండర్ డ్రైనేజ్, ఔటర్ రింగ్ రోడ్డును నిర్మించుకుంటాం.. సౌర విద్యుత్ ని ఉత్పత్తి చేసే బాధ్యతను మహిళలకు అప్పగించామని సీఎం రేవంత్ రెడ్డి వెల్లడించారు.

## రాజేంద్రనగర్‌లో ప్రపంచ నేలల దినోత్సవం



బుద్వేల్, డిసెంబరు 5 (ప్రభాత ఉదయం) : రాజేంద్రనగర్ లోని జాతీయ పరి పరిశోధన సంస్థ (ఐఐఆర్ఆర్) లో శుక్రవారం ప్రపంచ నేలల దినోత్సవాన్ని నిర్వహించారు. భూ సారాన్ని కా పాడుకోవాల్సిన అవసరం ఉందని సూచించారు. డ్రెస్సు కు చెందిన ప్రాథమిక వ్యవసాయ సహకార సంఘం రైతులకు భూ సార పరీక్షల పై అవగాహన కల్పించారు. అనంతరం వారం దరికి భూ సార పరీక్షల కిట్లను పంపిణీ చేశారు. కార్యక్రమంలో ఐఐఆర్ఆర్ డైరెక్టర్ డాక్టర్ రామన్ మీనాక్షి, సుందరం, సాయిల్ సైన్స్ విభాగం హెడ్ డాక్టర్ ఎంబీబీ ప్రసాద్ బాబు, డాక్టర్ గోవినాథ్, డాక్టర్ నిగమ్, డాక్టర్ లత, డాక్టర్ మానస, టెక్నికల్ ఆఫీసర్ మురళీధర్ రెడ్డి తదితరులు పాల్గొన్నారు.

ఎన్ఐపీహెచ్ఎం ఆధ్వర్యంలో..

రాజేంద్రనగర్ లోని షేషల్ ప్లాంట్ హెల్త్ మేనేజిమెంట్ (ఎన్ఐపీహెచ్ఎం) ఆధ్వర్యంలో ఆ సం స్థ శాస్త్రవేత్తలు బుద్వేల్ జిల్లా పరిషత్ హై స్కూల్ విద్యార్థులకు నేల ఆరోగ్యం పై అవగాహన కల్పించారు. ఆ సంస్థ డైరెక్టర్ జనరల్ డాక్టర్ సాగర్ హనుమాన్




విద్యార్థులకు నేల ఆరోగ్యం గురించి వివరిస్తున్న ఎన్ ఐ పీ హెచ్ ఎం డైరెక్టర్ జనరల్ డాక్టర్ సాగర్ హనుమాన్ సింగ్

సింగ్ తో పాటు డాక్టర్ దామోదర చారి లు విద్యార్థులకు భూ సారం గురించి, నేల ఆరోగ్యం గురించి అవగాహన కల్పిం చారు. నేల ను ఆరోగ్య వంతంగా చూసుకోవాల్సిన అవసరం ఉందన్నారు...

## అమెరికా ఇంక్లలు ఉన్నా చేమరూ రవాణా ఆగిపో

మొదటి పేజీ తరువాయి...

భారత్- రష్యా మధ్య ఇంధన సరఫరా కొనసాగుతుందని స్పష్టం చేశారు. పశ్చిమ దేశాల నుంచి వస్తున్న ఒత్తిడుల కారణంగా కొంతకాలంగా విషయాల దిగుమతులను భారత్ తగ్గించివస్తోంది. ఆ దేశాభివృద్ధికి సహకరించడం కోసం సరఫరాను పెంచేందుకు చర్యలు చేపడతామని పేర్కొన్నారు. గతేడాది భారత్-రష్యా మధ్య ద్వైపాక్షిక వాణిజ్యం 12 శాతం పెరిగి.. రికార్డు సృష్టించిందని రష్యా అధ్యక్షుడు అన్నారు. ఈ ఏడాది కూడా ఇదే స్థాయిలో పెరుగుదల ఉంటుందని విశ్వాసం వ్యక్తం చేశారు. ఇరు దేశాల ద్వైపాక్షిక వాణిజ్యం 2030 నాటికి 100 బిలియన్ డాలర్లకు చేరుతుందని పుతిన్ ఆశాభావం వ్యక్తం చేశారు. రక్షణ సహకారాన్ని కూడా మరింత విస్తరిస్తామని తెలిపారు. రష్యా దృష్టి పెట్టాల్సిన కీలక సవాళ్ల గురించి మోదీ తనతో చర్చించారని.. భారత్- యురేషియా ఆర్థిక సంఘం మధ్య స్వేచ్ఛా వాణిజ్య మండలాన్ని సృష్టించడం వంటి వాణిజ్య సంబంధాలను బలోపేతం చేయడానికి ప్రయత్నాలు కొనసాగుతున్నాయన్నారు. అంతే కాకుండా భారత్-రష్యా క్రమంగా చెల్లింపుల కోసం తమ జాతీయ కరెన్సీలను ఉపయోగించే దిశగా చర్యలు తున్నాయని.. దాదాపు 96 శాతం వాణిజ్య చెల్లింపులు జాతీయ కరెన్సీలలోనే



జరుగుతున్నాయన్నారు.

మిడియా సమావేశంలో మోదీ మాట్లాడుతూ.. ఉగ్రవాదంపై పోరుకు భారత్- రష్యా కలిసి నడుస్తాయన్నారు. ఇటీవల పహ్లాంంలో జరిగిన దాడికి, గతేడాది రష్యా రాజధాని మాస్కో లోని క్రాస్ నిటీ కాన్గ్రెస్ హాల్‌లో జరిగిన దాడికి మూల కారణం ఉగ్రవాదమేనని అన్నారు.

మానవత్వ విలువలపై చేస్తున్న ఈ ప్రత్యక్ష దాడులకు వ్యతిరేకంగా ఉగ్రవాదంపై పోరుకు ఇరుదేశాలు ఏకమైనట్లు తెలిపారు. భారత్, రష్యా, యూఎస్, జే20, బ్రిక్స్ వేదికలు సన్నిహిత సహకారాన్ని కలిగి ఉ న్నాయని.. ఈ వేదికలన్నింటిలో ఉ గ్రవాదానికి వ్యతిరేకంగా సహకారాన్ని కొనసాగిస్తామన్నారు.



